

قرآن مجید اور بائبل کے تراجم

ایک مختصر مقابلہ مطالعہ

(ڈاکٹر) محمود حسن الہ آبادی

ادب فکر و فن کی خوب صورت اور نشاط انگیز ترکیب کا نام ہے۔ اسی لیے کسی شہ پارہ ادب کے تبصرے میں دونوں پہلوؤں پر تنقیدی نظر ہوا کرتی ہے۔ ترجمہ میں چونکہ ایک زبان کی فکر کو دوسری زبان میں منتقل کرنا ہوتا ہے اس لیے اس پر تبصرہ میں فکر کا تخلیقی عنصر خارج از بحث ہو جاتا ہے۔ بادی النظر میں یہ آسان کام ہے لیکن فی الحقیقت اپنے نزاکت معیار کی بنا پر ترجمہ کی محنت، تخلیق کے کرب سے کم نہیں ہے۔

ترجمہ دراصل بچائے خود ایک صنف ادب ہے لیکن اس میں حیرت کی کوئی بات نہیں کہ عالمی سطح پر موجود ادب میں اس کی تاریخ ابتدا یونانیوں تک نہیں پہنچتی۔ اس کا سبب انسان کو پیدا آف بشری فکر کی تحقیق کے مطابق یہ ہے کہ یونانی اپنی ہی زبان کی خوبیوں سے فائدہ اٹھانے میں اس قدر سرمست تھے کہ ان کا انداز دوسری وحشی زبانوں کے تنہیں پر از حقارت تھا۔ اس وجہ سے صنف ترجمہ کو ترقی دینے کا وہ تصور بھی نہیں کر سکتے تھے۔ آگے چل کر ہی مصنف لکھتا ہے کہ تمام اصناف میں صنف ترجمہ ہی ادب کی طویل تاریخ میں سب سے زیادہ مہجور رہی ہے۔

۲۔ ترجمہ کی ابتدا۔ بائبل کے ترجمے

لیکن یونانیوں کی ترجموں سے یہ بے نیازی اس لیے قائم رہ رہی کہ نصرانیت کے غالب آجانے کے بعد کتاب مقدس کا ترجمہ ناگزیر ہو گیا۔ عہد نامہ عتیق OLD TESTAMENT کی اصل زبان عبرانی تھی۔ جس کا یونانی زبان میں ترجمہ ہوا۔ عہد نامہ جدید NEW TESTAMENT میں مشمولہ تمام کتابیں یونانی ہی زبان میں لکھی گئیں۔ پوری کتاب مقدس کے جن نسخوں سے بعد کے انگریزی ترجمے وجود میں آئے ان کی اصل

TYNDALE VULGATE پھر

قرآن مجید اور احکام

اور پھر COVERDALE ہے جو ۱۵۲۳ء اور ۱۵۲۴ء میں شائع ہوئے ۱۵۲۳ء میں
DOUAY کا انگریزی ترجمہ عہد عتیق سپر ۱۶۰۹ء میں ترجمہ عہد جدید شائع ہوا جو رومن
کیتھولک فرقہ ROMAN CATHOLICS کے نزدیک معتبر ہے۔ بعد ازاں ۱۶۱۱ء میں KING
JAMES کا ترجمہ شائع ہوا جو پروٹسٹنٹ فرقہ PROTESTANTS کے نزدیک معتبر ہے۔
اس کے بعض بعض جدید ادیشوں میں الحاقی کتب APOERYPHAS بھی شامل ہیں۔
اس لیے اس سے رومن کیتھولکس بھی فائدہ اٹھاتے ہیں۔ اس طرح دوسرے بہت سے
اصناف سنن کی طرح ترجمہ کی ابتدا بھی مذہبی لٹریچر ہی سے ہوئی۔ BATES
INTERTRAFFIC اور NIDA کی فن ترجمہ پر کتابیں دراصل بنیادی طور سے انہیں ترجموں
کے نمونے بحث کرتی ہیں۔

۳۔ اجزائے ترجمہ

ترجمہ کے موضوع پر MATHEW ARNOLD کی کتاب ON TRANSLATING
HOMER کو ایک قابل قدر کوشش قرار دیتے ہوئے انسائیکلو پیڈیا آف لٹریچر کا
مقالہ نگار لکھتا ہے کہ:

ARNOLD کی کتاب کے منہ شہود پر آنے سے پہلے ہی F.W.

NEWMAN نے جو اسقف اعظم CARDINAL کا بھائی تھا۔ اس خیال کا
اظہار کر چکا تھا کہ مترجم کو اصل تحریر جملہ خصوصیات کو اپنی تمام ممکنہ صلاحیتوں
کے ساتھ غیر زبان کی رعایت رکھتے ہوئے اپنی زبان میں مستقل کرنا چاہیے، یہ بات
نظری طور سے بہت اچھی معلوم ہوتی ہے۔ اصل تحریر سے وفاداری ہر مترجم کا
مقصود اولین ہونا چاہیے۔ لیکن لفظ وفاداری خود ایک مبہم اصطلاح ہے۔
NEWMAN نے یہ بھی کہا ہے اگرچہ اس کی تردید بھی کی جائے کہ ترجمہ ہمارے
ابالیاں وطن کے لیے اتنا ہی متاثر کن ہونا چاہیے جتنا کہ ابتدائی طور سے اصل
نے اپنے ابالیاں وطن کو متاثر کیا تھا۔ MATHEW ARNOLD کا یہ
بھی خیال ہے کہ مترجم کی ذمہ داری ہے کہ وہ اہل علم کو مطمئن کر دے۔
اس کے بعد مقالہ نگار نے اپنا خیال ظاہر کیا ہے کہ ”میں اسے اصول
تاثیر مساوی کا نام دیتا ہوں اور اسی ترجمہ کو بہترین قرار دیتا ہوں جو سامعین

AUDIENCE کو متغیر باد ہوتا اور دے جو اصل تحریر نے اپنے ہمعصروں میں پیدا کیا تھا۔ میرے نزدیک مترجم ہے اس سے زیادہ کی توقع نہیں کی جاسکتی۔^{۱۹}

۴۔ خصوصیات ترجمہ بائبل

انسائیکلو پیڈیا برٹانیکا کا مقالہ نگار ترجمہ بائبل کا ذکر کرتے ہوئے یوں رقمطراز ہے

”بائبل کا ترجمہ کیسا ہونا چاہیے؟ کیا الہامی اور غیر الہامی الفاظ اس

بارے میں یکساں سلوک کے مستحق ہیں؟ سینٹ جیروم ST. JEROME

کا اپنے پیش روؤں کی متابعت میں خیال ہے کہ بائبل کا ترجمہ لفظ بلفظ

ہونا چاہیے تاکہ اس کتاب مقدس کے لائحہ و عمق کا تحفظ ہو سکے۔ اگسٹائن

(AUGUSTINE) کا خیال ہے کہ مترجم چونکہ مہم الیہ نہیں ہوتا ہے اس

لیے اسے صرف ’الفاظ کی خدمت‘ انجام دینی چاہیے۔ لفظ بلفظ ترجمہ کا یہ مطالبہ

قرون وسطیٰ تک کے بائبل کے ترجموں پر حاوی رہا۔ موجودہ زمانہ میں اس

نقطہ نظر کو اکثر چیلنج کیا گیا ہے۔ مثال کے طور پر RONAL KNOX

نے اپنے ترجمہ بائبل میں HILAIRE BELLOC کی نعت پر پوری

طرح عمل کیا یعنی ’جرات کے ساتھ مثلاً کرو‘۔ الفاظ کی مشکلات کو نظر انداز

کرتے ہوئے متبادل طریقے سے بیان کر دو۔ (ON TRANSLATION

CLARNDON PRESS - 1931) اس نظریہ کے مطابق مترجم کو اصل

زبان کے اسلوب کو اپنی زبان کے متبادل طبعی ادا میں تبدیل کر لینا چاہیے

اور اس معاملہ میں بائبل یا کسی غیر مہم کتاب میں کوئی امتیاز روا نہ ہونا

چاہیے یہ تلم

آگے چل کر یہی مصنف عہد نامہ عتیق کے اولین ترجمہ کے بارے میں یوں رقمطراز ہے

”ارستیاں ARISTIAS GHOOBC کے نام نہاد مکتوب میں اس

بات پر اصرار کیا گیا ہے کہ عہد نامہ عتیق OLD TESTAMENT کو عبرانی

سے یونانی میں منتقل کرنے کا کام فلسطین کے بہتر (۷۲) ملائے یہود

نے ل کر انجام دیا ہے اور یہ کہ ان تمام مترجمین کی یکسانیت اس بات

کا ثبوت ہے کہ یہ ترجمہ بالکل درست تھا اور یہ کہ یہ ترجمہ سبب معنی

(SEPTUAGINT) اس قدر قطعی الصحت تھا کہ اس پر کوئی اصلاح ناگن

تھی۔ ۱۲

۵۔ اصول ترجمہ قرآن

مندرجہ بالا مباحث سے دراصل یہ بتانا مقصود تھا کہ مترجمین بائبل یا ان کے ناقدین نے بائبل کے ترجمہ کے لیے جو اصول وضع کیے تھے۔ وہ خود ان کی پابندی نہیں کر سکے اس کے برخلاف قرآن کو حکم کے جو ترجمے دوسری زبانوں میں بشمول اردو زبان ہوئے ہیں وہ مغربی ناقدین فن کے مقرر کردہ اصول اور بالفعل بائبل کے ترجمہ پر ہر اعتبار سے فوقیت رکھتے ہیں۔ ہمارے روئے سخن ان ترجموں کی طرف ہے جو مسلمانوں نے کیے ہیں۔ اتنا ہی نہیں بلکہ قرآن کو حکم کے اردو ترجموں نے کتاب مقدس کچھ ترجموں (بائبل) کے برخلاف ان تراجم کو مختلف خانوں میں تقسیم کر دیا ہے اور اس طرح اقسام ترجمہ کی وہ نوعیتیں برآمد ہوئی ہیں جہاں تک ان ناقدین فن کی نگاہ نہیں پہنچی اور جن باریکیوں اور لطافتوں کا مترجمین بائبل التزام نہیں کر سکے۔

۶۔ ترجمہ قرآن ایک مشکل امر ہے

اعجاز قرآن کو بجنسہ اپنی زبان میں خواہ وہ عربی ہی کیوں نہ ہو ادا کرنا ناممکن امر ہے مولانا عبد الماجد دریابادی رحمۃ اللہ علیہ نے مولانا محمود الحسن صاحب شیخ الہند رحمۃ اللہ علیہ کے ترجمہ قرآن کا ذکر کرتے ہوئے لکھا ہے۔ ”خدا کے الفاظ کو جب کبھی انسان اپنی عبارت میں ادا کرے گا تو معنی و مفہوم کے کچھ نہ کچھ پہلو یقیناً نظر انداز ہو جائیں گے۔ تمام معانی و مطالب کی جامعیت محض قرآن ہی کا اعجاز ہے۔ اور اس اعتبار سے اس کی ہر شرح، ہر تفسیر، ہر ترجمہ کا ناقص رہ جانا ناگزیر ہے۔“ ۱۳

دوسری جگہ لکھتے ہیں:

”اللہ تعالیٰ کے کلام کو پوری طرح سمجھنا اور پھر دوسروں کو سمجھانا اور اسے سمجھانے کا حق ادا کر دینا۔ یہ بڑے عارفوں اور کاملوں کے بس کی چیز نہیں۔“ ۱۴

قرآن حکیم کے اردو تراجم (مقالہ ڈاکٹر صالح عبدالحکیم برائے پی۔ ایچ۔ ڈی) کے مقدمہ کا افتتاح کرتے ہوئے ڈاکٹر عبد اللہ عمر نصیف۔ الامین العام۔ رابطہ عالم اسلامی مکتہ المکرّمہ لکھتے ہیں:

”ترجمہ معانی قرآن بہت مشکل امر ہے اور یہ ہر کسی کے بس کی بات نہیں۔ قرآن اللہ کا کلام ہے جو محمد رسول اللہ صلی اللہ علیہ وسلم پر عطا نہاں میں نازل ہوا۔ اور اس کا ترجمہ کسی اور زبان میں تقریباً ناممکن ہے۔ قرآن کے معنی کا ترجمہ کئی زبانوں میں ہو چکا ہے۔ لیکن بہت کم ترجمے ایسے ہیں جنہیں علماء مسلمین نے قبول کیا ہے۔“

قرآن کے ترجمہ کی دقتوں پر اظہار خیال کرتے ہوئے مولانا عبدالمجید دریاہادی اپنے انگریزی ترجمہ وتفسیر کے دیباچہ میں فرماتے ہیں کہ ”عظیم مصنفات میں قرآن ہی غالباً وہ کتاب ہے جو سب سے کم قابل ترجمہ ہے۔“ اسی کے مثال رائے محمد ارادیکو پاکستان نے اپنے انگریزی ترجمہ قرآن کے دیباچہ میں دی ہے۔“

۷۔ نئے ترجمے کی ضرورت

اس کے باوجود اگر ایک کے بعد دوسرے تراجم قرآن کا سلسلہ جاری رہا تو کوئی نہ کوئی ضرورت اس کی داعی رہی ہے۔ عبد اللہ یوسف علی اپنے ترجمہ وتفسیر قرآن زبان انگریزی کے دیباچہ میں لکھتے ہیں :

”اگر یہ لوگ (ناظرین) محسوس فرمائیں کہ میں نے انہیں دوسرے مترجمین قرآن کے مقابلہ میں فہم معانی، اس کے استفادہ میں محاسن لفظی و معنوی یا اصل قرآن کی وضاحت و تربیت تک پہنچنے میں ان کی کچھ مدد کی ہے تو میں سمجھوں گا کہ میری سعی مشکور ہوئی ہے۔“

مولانا مودودی فرماتے ہیں :

”قرآن مجید کے ترجمہ وتفسیر پر ہماری زبان میں اب تک اتنا کام ہو چکا ہے کہ اب کسی شخص کا محض برکت وسعادت کی خاطر ایک نیا ترجمہ یا ایک نئی تفسیر شائع کر دینا وقت اور محنت کا کوئی صحیح مصرف نہیں ہے۔ اس راہ میں مزید کوشش اگر معقول ہو سکتی ہے تو صرف اس صورت میں جب کہ آدمی کسی ایسی کسر کو پورا کر رہا ہو جو مترجمین و مفسرین کے کام میں باقی رہ گئی ہو یا طالبین قرآن کی کسی ایسی ضرورت کو پورا کرے جو پہلے تراجم و تفسیر سے پوری نہ ہوئی ہو۔“

۸۔ ترجمہ قرآن کے فوائد

قرآن کا ترجمہ عوام و خواص دونوں کے لیے نافع ہے لیکن دونوں کی ضروریات جدا گانہ ہیں۔ ترجمہ وتفسیر دونوں کو اس طرح دو خانوں میں تقسیم کیا جاسکتا ہے۔ (۱) علماء

اور محققین کی ضروریات (۲) اوسط درجہ کے لوگوں کی ضروریات۔ چونکہ ان دونوں طبقوں کے معیار علم اور ذوق میں بین فرق ہوتا ہے اس لیے ضروری ہے کہ ترجمہ آسان اور سہل زبان میں ہوتا کہ دونوں طبقے اس سے یکساں مستفید ہو سکیں۔ ترجمہ قرآن سے مندرجہ ذیل فوائد مقصود ہوتے ہیں۔

(۱) روح قرآن تک پہنچنے کی کوشش (۲) حقیقی مدعائے قرآن سے روشناس ہونے کی طلب (۳) وہی اثر قبول کرنا جو قرآن ڈالنا چاہتا ہے (۴) ذہنی انجمنوں کا احسان کرنا (۵) تاسخ و منسوخ کے درمیان فرق کرنا (۶) تفسیر مطلق یا اطلاق مقید کا علم حاصل کرنا (۷) تفسیر و تائیر، راجع و مرجوع کے درمیان فرق کرنا (۸) اعجاز قرآن کی تبیین جن میں اعجاز لغوی، اعجاز مصنوعی، اعجاز تشبیہی اور بلاغت قرآن شامل ہیں۔

مندرجہ بالا بہشت نکاتی مقاصد کے حصول کی خاطر مترجمین قرآن نے مختلف اسالیب اختیار کیے ہیں۔ لیکن قبل اس کے کہ ان اسالیب پر گفتگو کی جائے جن سے اقسام ترجمہ برآمد ہوتی ہیں مناسب معلوم ہوتا ہے کہ مشکلات ترجمہ کے علاوہ اس احتیاط کا بھی ذکر کر دیا جائے جو ترجمہ قرآن میں ہمیشہ ملحوظ رکھی گئی ہے۔

۹۔ مشکلات ترجمہ

دیگر کتابوں کے مقابلہ میں قرآن کا ترجمہ اس لیے زیادہ مشکل ہے کہ :

۱۔ قرآن کی زبان تحریری نہیں بلکہ تقریری ہے اور ترجمہ میں تقریر کی زبان کو تحریر کی زبان میں منتقل کرنا پڑتا ہے جو ایک دشوار امر ہے۔

۲۔ تقریر میں جملہ ہائے معترضہ نہیں ہوا کرتے۔ جبکہ تحریر میں جملہ ہائے معترضہ کام لے کر کام کو واضح کیا جاتا ہے۔

۳۔ تحریر میں ماحول سے رشتہ جوڑنا پڑتا ہے۔ تقریر میں ماحول تقریر سے رشتہ جوڑتا ہے۔ اس لیے بحر اشارے فہم گفتگو میں کوئی خلا نہیں چھوڑتے۔

۴۔ تحریر میں صیغہ ہائے واحد، تنیہ و جمع نیز غائب، حاضر اور مشکم یکساں رہتے ہیں لیکن تقریر میں ایک ہی مخاطب مختلف انداز سے خطاب کیا جاتا ہے۔ مشکم کا بھی انداز خطاب بدلتا رہتا ہے یہ تقریر کا حسن اور تحریر کا عیب ہے۔

۵۔ قرآن انداز تقریر کی اس کمزوری سے پاک ہے جس میں صرف جذبات کا دخل

ہوتا ہے۔ اور جس سے حکم کی شان تو ظاہر ہوتی ہے لیکن قوانین حیات وضع نہیں ہوتے
۹۔ قرآن عربی مبین میں نازل ہوا ہے لیکن اس کے ساتھ اس کی ایک مخصوص اصطلاحی
زبان ہے۔

۷۔ بکثرت الفاظ کو متماثل لغوی معنوں سے ہر شاکر ایک خاص معنی میں استعمال
کرتا ہے۔

۸۔ ربط کلام کو واضح کرنے کے لیے اسی لیے مترجم قرآن کو یا تو قوسین سے کام لینا پڑتا
ہے یا تفسیری حاشی سے۔ لیکن بہتر ترجمہ وہ ہے جس میں ان دونوں طرح کے اضافوں کا کم
سے کم استعمال ہوا ہو۔

۱۰۔ قرآن محفوظ ہے

یہ بات کسی واضح ثبوت کی محتاج نہیں ہے کہ بائبل کے محرف ہونے کا ایک سبب
اس کا بذریعہ ترجمہ ایک زبان سے دوسری زبان میں منتقل ہونا ہے۔ توریت اور انجیل
دونوں کے اصل نسخوں کا تو کوئی وجود ہے ہی نہیں کئی صدیوں بعد تک کے بھی نسخے موجود
نہیں ہیں۔ ہمارے پاس کتاب مقدس کی جو جلدیں پائی جاتی ہیں وہ دراصل اپنے اصل
کے بہت بعد کے کسی مخطوط کے ترجمہ اور ترجمہ در ترجمہ سے تیار شدہ ہیں اس لیے ان کی صورت
اور معنوی شکل بدلتے بدلتے کچھ سے کچھ پوچھی ہے۔ لیکن قرآن کی حفاظت کا ذمہ اللہ نے
خود لیا ہے۔ اِنَّا نَحْنُ نَزَّلْنَا الذِّكْرَ وَ اِنَّا لَهُ لَخَافِظُونَ (العنکبوت) یعنی ہم پہلے اسے نازل
کیا ہے اور ہم ہی اس کے نگہبان ہیں۔ اس کی حفاظت کی صورت اس نے یہ کی کہ قرآن
کو سینوں، سفینوں اور متواتر عمل کے ذریعہ محفوظ کر دیا۔

امت مسلمہ نے اس حفاظت کی ذمہ داری اس طرح قبول کی کہ اول تو ترجموں
میں مترجمین نے اپنی طرف سے کوئی آمیزش نہیں کی۔ دوسرے یہ کہ ہر ترجمہ خواہ کسی بھی زبان
میں ہو براہ راست اصل قرآن عربی سے ہوا جس کے نتیجہ میں بعد ترجمہ یا بالواسطہ ترجمہ کا
مرض نہیں پیدا ہو پایا۔ قرآن کریم کے جتنے معتبر ترجمے عالم اور متداول ہیں ان میں سے
کسی پر کسی یا جزوی تحریف معنوی کا الزام نہیں ہے۔

۱۱۔ فساد ترجمہ کی ایک شرمناک مثال

اس کے برخلاف بائبل میں فساد ترجمہ کی ایک مثال یہ بتانے کے لیے کافی ہوگی

۱۲۔ اقسام ترجمہ قرآن

مشکلات ترجمہ کے ذیل میں ہم بیان کر آئے ہیں کہ ربط کلام کو واضح کرنے کے لیے مترجم کبھی کبھی قوسین سے کام لیتا ہے۔ لیکن قوسین کا استعمال بھی کئی طرح سے کیا گیا ہے۔ ان سبھوں کا جائزہ لینے سے تراجم قرآن کی مندرجہ ذیل اقسام متعین ہوتی ہیں۔

(۱) ترجمہ لفظی تحت اللفظ۔ یعنی قرآن کے ہر لفظ کا ترجمہ بعینہ اسی لفظ کے نیچے لکھا جائے اور متعلقات اسم و فعل کے اضافوں سے شری ترکیب پوری کی جائے۔ اس کی نمایاں مثال شاہ رفیع الدین صاحب محدث دہلوی (م ۱۲۳۳ھ مطابق ۱۸۱۶ء) کا ترجمہ موسوم بہ ”تفسیر رضی“ ہے جو پہلی بار دو جلدوں میں بالترتیب ۱۲۵۲ھ اور ۱۲۵۴ھ میں کلکتہ سے شائع ہوا۔ یہ ترجمہ اپنی مقبولیت اور حسن بنا پر آج بھی بار بار طبع ہو رہا ہے۔

(۲) ترجمہ لفظی با محاورہ۔ جس میں عربی تراکیب کا ترجمہ اردو و محوئی تراکیب کے ساتھ صحت و التزام الفاظ کے ساتھ کیا جائے۔ اس ترجمہ کی نمایاں مثال شاہ عبدالقادر محدث دہلوی کا ترجمہ و تفسیر موسوم بہ ”موضح القرآن“ ہے جو ۱۲۵۹ھ میں مکمل ہوا۔ اور پہلی بار دہلی کے مطبع احمدی میں ۱۲۴۵ھ میں طبع ہو کر شائع ہوا۔ یہ ترجمہ بھی اپنی مقبولیت کی بنا پر آج تک طبع و اشاعت کے مراحل سے برابر گزر رہا ہے۔ اس کی مصیبت اور صحت کا اندازہ لگانے کے لیے یہ بات بالکل کافی ہے کہ ۱۳۲۲ھ میں یعنی اس کی تیاری کے ایک سو تینیس (۱۳۳) سال بعد شیخ الہند مولانا محمود الحسن صاحب دیوبندی (م ۱۳۳۸ھ) کا جو ترجمہ شائع ہوا وہ من و عن اسی ترجمہ کی تحسین زبان پر مبنی تھا جس کا اعتراف مترجم رحمۃ اللہ علیہ نے خود کیا ہے۔

مولانا شانار اللہ صاحب امرتسری (م ۱۳۶۶ھ مطابق ۱۹۴۶ء) کا ترجمہ و تفسیر قرآن موسوم بہ ”تفسیر ثنائی“ (طبع اول ۱۳۱۳ھ) اور مولانا احمد رضا خاں صاحب بریلوی (م ۱۳۴۱ھ) کا ترجمہ کنز الایمان (تاریخ تکمیل ۱۳۳۰ھ) بھی اسی قبیل سے ہیں۔

(۳) ترجمہ لفظی با محاورہ بالتزام قوسین۔ یہ وہ تراجم ہیں جن میں الفاظ قرآنی کی مکمل پاسداری کی گئی ہے۔ لیکن توضیح مقصد کے لیے کسی میں کم اور کسی میں زیادہ قوسین میں پسند الفاظ یا جملوں کا اضافہ کیا گیا ہے۔ اس کی مثال میں مولانا اشرف علی سخاوی (م ۱۳۶۲ھ) کے ترجمہ و تفسیر بیان القرآن (طبع اول ۱۳۶۲ھ) اور ڈپٹی

قرآن مجید اللہ بالمل...

۸۰

نذیر احمد (م ۱۳۳۱ھ) کے ترجمہ و تشریح غرائب القرآن (طبع اول ۱۳۱۶ھ) کو پیش کیا جاسکتا ہے۔ مولانا ابوالکلام آزاد کا نام مکمل ترجمہ و تفسیر موسومہ ترجمان القرآن (طبع اول ۱۳۳۱ھ) بھی اسی ذیل میں آتا ہے۔ لیکن مولانا رحمۃ اللہ علیہ نے دراصل نو سین سے تشریح نہیں بلکہ تفسیر کا کام لیا ہے۔

ان تمام ترجموں میں ایک بات مشترک ہے تو سین سے باہر بھی ایک مربوط عبارت ہے جو قرآن کے اصل الفاظ کا ترجمہ ہے اور اس عبارت کو عبارت بین القوسین کے ساتھ لاکر پڑھنے سے بھی ایک مربوط عبارت بنتی ہے۔ اس طرح ترجمہ اور تشریح یا تفسیر کہیں خلط لٹ نہیں ہیں۔

(۳) ترجمہ جہانی قرآن - ترجمانی قرآن سے مطلب یہ ہے کہ قرآن کی پوری آیت کو پڑھ کر جو مفہوم مع تاثیر ظاہر ہوتا ہے اسے بجنسہ اردو کے قالب میں ڈھال دیا جائے۔ دراصل ایسا کوئی ترجمہ جس میں صرف ترجمانی کی گئی ہو اور دوزبان میں موجود نہیں ہے ہم نے ذیلی عنوان صرف اس لیے قائم کیا ہے کہ مولانا سید ابوالاعلیٰ مودودی (م ۱۹۶۹ھ) نے اپنے ترجمہ قرآن کو ترجمانی سے موسوم کیا ہے ورنہ حقیقت یہ ہے کہ یہ ایک بہترین لفظی یا محاورہ ترجمہ ہے جس میں کہیں کہیں بہترین ادائے مطلب یا توضیح کی خاطر تو سین سے کام لیا گیا ہے۔ اور جیسا کہ مترجم رحمہ اللہ نے خود لکھا ہے کہ ترجمانی کی جرات انہوں نے صرف کہیں کہیں ہی کی ہے اور وہ بھی اکثر بین القوسین۔ اس لیے یہ کہنا بے جا نہ ہوگا کہ ترجمانی قرآن نام کی کوئی چیز اردو تراجم قرآن میں ابھی تک پائی نہیں گئی ہے۔ مولانا مرحوم کی یہ تفسیر موسومہ ”تفہیم القرآن“ چھ ضخیم جلدوں میں ہے اور اس کی جلد اول ۱۳۶۸ھ/۱۹۴۹ء میں شائع ہوئی ہے۔

علیہ ہمارے بعض ناقدین یہ سمجھتے ہیں کہ ڈبٹی صاحب کے ترجمہ پر جو اعتراضات کیے گئے اس کا سبب تو سین کا بکثرت استعمال یا التزام ہے۔ اس کا جواب بھی دینے کی کوشش کی گئی ہے۔ (ماہنامہ شبخون الابداع ۱۵۲- مارچ۔ اپریل ۱۹۹۸ء ص ۱۷) تو سین کے بکثرت استعمال پر اگر کوئی اعتراض ہو سکتا ہے تو اس سے مولانا مخدومی اور مولانا آزاد بھی بچ نہیں سکتے۔ ڈبٹی صاحب کے ترجمہ پر اعتراض کے اسباب دوسرے تھے۔ اس کی تفصیل کے لیے ملاحظہ ہو ہمارا مقالہ ”ترجمہ و تفسیر غرائب القرآن“ مطبوعہ ماہی حقیقت اسلامی، علی گڑھ

اپنے ترجمہ کے بارے میں مولانا مرحوم مقدمہ تفسیر میں فرماتے ہیں۔
 ”میں نے اس میں قرآن کے الفاظ کو اردو کا جامہ پہنانے کے
 بجائے یہ کوشش کی ہے کہ قرآن کی ایک عبارت کو پڑھ کر جو مفہوم میری
 سمجھ میں آتا ہے اور جو اثر میرے دل پر پڑتا ہے اسے حتی الامکان صحت
 کے ساتھ اپنی زبان میں منتقل کر دوں۔ اسلوب بیان میں ترجمہ سن نہ ہو
 عربی مبین کی ترجمانی اردو میں ہو۔ تقریر کا ربط فطری طریقے
 سے تحریر کی زبان میں ظاہر ہو۔ اور کلام الہی کا مطلب و مدعا صاف صاف
 واضح ہونے کے ساتھ اس کا شاہانہ وقار اور زور بیان بھی جہاں تک
 بس چلے ترجمانی میں منعکس ہو جائے۔ اس طرح کے آزاد ترجمے کے لیے
 یہ تو بہر حال ناگزیر تھا کہ لفظی پابندیوں سے مکمل کرادائے مطلب کی عبارت
 کی جائے۔ لیکن معاملہ کلام الہی کا تھا اس لیے میں نے بہت ڈرتے ہی یہ
 آزادی برتی ہے۔“

اس ترجمہ کے بارے میں ڈاکٹر صالحہ عبدالعلیم نے بہت نپ تلی رائے ظاہر کی ہے
 ”واقعی مولانا نے آزاد ترجمہ کی بات تو کی ہے لیکن بالکل صیح ہے
 کہ ڈرتے ڈرتے یہی آزاد دی برتی ہے۔ مولانا ایک عظیم عالم اور مخلص
 دین تھے۔ آزاد ترجمہ کی اجازت لے کر سبھی انہوں نے حدود کا ہمیشہ
 خیال رکھا۔ کلام الہی کی عظمت اور صحت کو قائم رکھ کر اس کی ترجمانی کرنا ان
 کا مقصد شروع سے آخر تک رہا۔“

(۵) مفہوم القرآن - اقسام ترجمہ کی یہ فہرست مکمل نہ ہوگی جب تک تحریف
 قرآن کی ایک سنی محمود کا سبھی ذکر نہ کر دیا جائے۔ یہ ترجمہ قسراں جودھری غلام احمد پرویز
 صاحب نے کیا ہے جو دجلدوں میں ادارہ طلوع اسلام لاہور کی طرف سے شائع ہوا ہے۔
 انہوں نے اس ترجمہ قسراں میں بزم خود قرآن کے مفہوم کو اپنی زبان میں بہ التزام
 متن بیان کیا ہے۔ لیکن فی الحقیقت انہوں نے قرآن کا مفہوم نہیں بیان کیا بلکہ اپنی محرو
 ”قرآنی نظام ربوبیت“ کی ”شہیت“ قرآن پر عائد کی ہے چونکہ ان کے مفہوم کا لغوی
 معنوی یا اصطلاحی تعلق یا عقلی و نقلی ثبوت گزشتہ جودہ صدیوں کے اسلامی لٹریچر میں

قرآن مجید نور با بکل

موجود نہیں تھا۔ اس لیے موصوف نے قرآن فہمی کے لیے ایک لغت بھی "لغات القرآن" کے نام سے تصنیف کر ڈالی۔ یہ لغت بھی ادارہ علوم اسلام لاہور کی طرف سے شائع ہوئی ہے۔ و مفہوم القرآن" بحوالہ لغات القرآن" کے مطالعہ سے بہت چلتا ہے کہ گویا قرآن خلا میں تیرتا ہوا خود چودھری غلام احمد پروین کے اوپر نازل ہوا ہے۔ اور معاذ اللہ اس کا کوئی تعلق مبسوطی حضرت محمد صلی اللہ علیہ وسلم سے ہے ہی نہیں۔ اِنَّا لِلّٰہِ وَاِنَّا اِلَیْہِ رَاجِعُوْنَ -

اقسام ترجمہ کی مندرجہ بالا تفصیل عرض کرنے کی غایت ایک تویہ ہے کہ لوگوں کو یہ معلوم ہو جائے کہ دوسری کتابوں اور بانقصوں بآبکل کے مقابلہ میں قرآن کریم کے ترجموں میں مترجمین نے کس درجہ احتیاط ملحوظ رکھی ہے۔ یہی وجہ ہے کہ آج تک قرآن کا وہی متفق علیہ مفہوم چلا آ رہا ہے جو طہم الیہ صلی اللہ علیہ وسلم کے زمانے میں اور ان کی زبانی تھا۔ اگر اس میں تحریف پیدا کرنے کی کوشش کی گئی تو امت نے اسے بالکل قبول نہیں کیا۔ و مفہوم القرآن" مترجہ چودھری غلام احمد پروین کا حشر ہمارے سامنے ہے۔ دوسرا سبب اس تفصیل کا یہ ہے کہ یہ متعین کیا جائے کہ ڈبٹی صاحب کا ترجمہ "غرائب القرآن" کس صف میں آتا ہے۔

۱۳۔ تشریح بین القوسین

اب تک قرآن کے جتنے تراجم ہوئے ہیں۔ اگر ان کا با محان نظر مطالعہ کیا جائے تو یہ بات سامنے آتی ہے کہ تشریح بین القوسین کی تین قسمیں ہیں اور مترجمین نے اپنے ذوق یا اصول ترجمہ کے لحاظ سے ان میں سے ایک یا چند کو استعمال کیا ہے۔

(۱) تشیع نحوی۔ عربی اور اردو زبان کے قواعد میں جو فرق ہوتا ہے۔ اس کی وجہ سے کبھی کبھی مینوں، اشاروں یا ضارک کو ظاہر کرنا پڑتا ہے۔ مترجمین اس کے لیے بالعموم قوسین کا اہتمام نہیں کرتے۔ لیکن ممتاز مترجمین نے ان اضافوں کو بھی بین القوسین تحریر کیا ہے۔ ڈبٹی ندیر احمد کی زبان میں "عربی گرامر کے بہت سے قاعدے اور رسوم اردو زبان میں ناپید ہیں۔ دراصل ایک یہ قاعدے اور رسوم متن قرآن کے کردار کو قائم کرنے میں بہت اہم ہیں۔" یہ تشریح اسی نقصان کو پورا کرنے کیلئے اختیار کی گئی ہے۔

(۲) تشریح معنوی۔ کہیں کہیں ایک یا دو الفاظ کے اضافی استعمال سے

معنی قرآن کا منشاء ازاد مباح ہو جاتا ہے۔ اسے مترجمین نے کہیں بین القوسین اور کہیں بلا قوسین کے بیان کیا ہے۔ مولانا مودودیؒ نے تشریح بلا قوسین کی وجہ سے اپنے ترجمہ قرآن کو ترجمانی کا لقب دیا ہے۔ لیکن ہمارے نزدیک یہ بھی ترجمانی نہیں بلکہ ترجمہ ہی ہے۔

(۳) تشریح تفسیری۔ یہ وہ تشریح ہے جس میں مترجم ایک سے زیادہ مقامات میں سے کسی ایک ہی کو اپنانا چاہتا ہے۔ بالعموم ایسی صورت میں مفسرین اپنی تفسیر میں ان تمام ممکنہ اقوال تفسیری کا ذکر کرتے ہیں۔ پھر اپنے اختیار کردہ مفہوم کے وجہ ترجیح بیان کرتے ہیں لیکن جو مترجمین تفسیر کی تفصیلات میں نہیں جانا چاہتے وہ تشریح بین القوسین سے کام لے کر اپنی بات کی وضاحت کر جاتے ہیں۔ مولانا ابوالکلام آزاد کی بیشتر تشریحات بین القوسین تشریح تفسیری ہی کے ذیل میں آتی ہیں۔

ڈپٹی نذیر احمدؒ نے تشریح بین القوسین میں ان تینوں اقسام کا استعمال رورکھا ہے۔ اگرچہ وہ تشریح تفسیری سے بچ بھی سکتے تھے۔ کیونکہ حاشیہ پر انہوں نے قابل تشریح مقامات کی تفسیر بھی کی ہے۔ ہم اس کی وضاحت صرف ایک آیت سے کریں گے جس میں ڈپٹی صاحب نے تینوں اقسام تشریح بین القوسین کا استعمال کیا ہے۔

وَإِذَا أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ - خُذُوا مَا آتَيْنَاكُمْ بِقُوَّةٍ وَأَذْكُرُوا مَا فِيهِ لَعَلَّكُمْ تَتَّقُونَ (البقرہ ۶۳)۔ اور (اسے بنی اسرائیل) وہ وقت یاد کرو جب ہم نے تم سے (قرآن کی تمہیل کا) اقرار لیا۔ اور طور (پہاڑ) کو اٹھا کر تمہارے اوپر لائیکا (اور نسر مایا) پر کتاب (قرآن) جو ہم نے تم کو دی ہے اس کو مضبوطی سے پکڑ لے۔ ہو اور جو اس میں لکھا ہے (اس کو) یاد رکھو تاکہ تم ہم پر بڑے گار بن جاؤ۔

اس مختصری آیت میں ضمیر اشارہ (اس کو) تشریح نحو ہی ہے۔ (اور فرمایا کہ یہ کتاب قرآن) تشریح تفسیری ہے۔ بقیہ تمام عبارات بین القوسین تشریح معنوی داخل ہیں۔

(۴) تشریح اور تفسیر کا فرق۔ تشریح بین القوسین کا حق جن مترجمین نے استعمال کیا ہے ان سبھوں کے یہاں بالعموم تشریح کی یہ تینوں قسمیں پائی جاتی ہیں۔ درمیانوسط کے مترجمین قرآن میں نزاع و جدالوں کا صاحب حیدر آبادی نے اپنی تفسیر و ترجمہ وحیدی میں بکثرت قوسین کا استعمال کیا ہے۔ ڈپٹی

قرآن مجید اور باطل....

نذیر احمد کے معترض خاص مولانا اشرف علی تھانویؒ کے یہاں تشریح بین القوسین کی بھرمار ہے لیکن اس تشریح تفسیری کا سب سے زیادہ استعمال مولانا ابوالکلام آزادؒ نے کیا ہے۔ ان کے تشریحی نوٹس فی الاصل ترجمان القرآن کی جان ہیں جن میں انہوں نے تحقیق و معارف کے دریا بہائے ہیں۔ مختصر تفسیر کو وہ کبھی مختصر اور کبھی طول طویل عبارات بین القوسین میں ادا کرتے ہیں۔ حواشی میں وہ بالعموم اختلافات کا ذکر کرتے ہیں یا حوالہ جات کا اہتمام کرتے ہیں یا سپر کسی کتاب یا مصنف کا تعارف کراتے ہیں۔ ڈپٹی نذیر احمد صاحب کے یہاں عبارات بین القوسین بہت مختصر ہوا کرتے ہیں اور ایسا وہ اس لیے کرتے ہیں کہ ترجمہ میں اضافہ عبارت کے مترتب بھی نہ ہوں اور عبارت زیادہ شستہ و رفتہ بھی ہو جائے۔ اس باب میں وہ کامیاب بھی ہیں لیکن بار بار قوسین کا استعمال بسا اوقات گراں گزرتا ہے۔ ڈپٹی صاحب نے تفسیری حواشی حاشیہ میں نقل کیے ہیں۔ یہ بھی مختصر ترین ہیں لیکن اس کا پایہ نہ تو موضع القرآن کی طرح تحقیقی ہے اور نہ اس میں اتنی جان ہے۔ انہوں نے فقط اتنا ہی حاشیہ لکھا ہے جتنا متن کو سمجھنے کے لیے ضرور کہے۔

واضح رہے کہ تفاسیر کا مزاج زہنی ہوتا ہے اور مفسر اپنے ذوق و مزاج کے مطابق قرآن کی تفسیر بیان کرتا ہے۔ اگر یہ تفسیر قرآن و حدیث کے کسی جزاء اس کے مقصد یا فی الجملہ دین کے مزاج کے خلاف نہیں ہے۔ اور قرآن کے الفاظ، عربی زبان کی وسعت اور کلام عرب کا استشہاد اس کے لیے جواز فراہم کرتے ہیں تو یہ تفسیر بالرائے نہیں ہے۔ مفسر کے ایک تفسیر بیان کرنے کا مطلب یہ نہیں ہوا کرتا کہ دوسری تفسیر ممکن ہی نہیں ہے۔ یہی تو قرآن کا اعجاز ہے۔ ورنہ اتنی تفاسیر وجود میں نہ آتیں۔ ہاں اگر کبھی مفسر کسی ایک رائے کو قبول اور دوسری راہوں کو غلط ثابت کرنا چاہتا ہے تو اپنی رائے کے حق میں دلائل پیش کرتا اور دوسرے تمام اقوال کو بدلائل رد کرتا ہے۔ اس کی مثالیں سب سے زیادہ مولانا حمید الدین فاضل کے اجزائے تفاسیر قرآن اور مولانا امین احسن اصلاحی کے تہ تبریک سرکان میں ملتی ہیں۔ مولانا آزاد کے ترجمان القرآن میں کہیں کہیں تفرود رائے پر اصرار کیا گیا ہے۔ ڈپٹی نذیر احمد مرحوم نے اپنی تشریحات میں کہیں بھی ان تفرودات کے درمیان نہ تو محاکمہ کیا اور نہ کسی شخصی رائے پر اصرار کیا ہے۔

حَوَاشِی

Encyclopedia of literature, Vol.I, LONDON, 1953, Page 554. ۱۵

۱۶ - ایضاً -

(۱) Encyclopedia of Religion And Ethis Edinburgh 1962, Vol.II, Page 586. ۱۷

(۲) Encyclopedia Britanica, Vol.3, U.S.A., 1965, Page 581. ۱۸

۱۹ Ahmad Deedat, Is the Bible God's Word 1987, page 20. ایک د

Islamic propogation Centre, International Durban, S.Africa.

A.F. Tytler (Lord Woodhouselee) Essay on principles of Translation (1790-Everyman 1907). ۲۰

E.S. Bales, Modern Translation (1936). ۲۱

Intertraffic, Studies In Translation 1943 ۲۲

E.A. NIDA, GOD'S WORD IN MAN'S LANGUAGE (New York 1952). ۲۳

Encyclopaedia of literature vol.1 London 1953, Page 553. ۲۴

۲۵ - ایضاً - صفحہ 553

Encyclopedia Britanica Vol, 3, U.S.A. 1965. Page 581. ۲۶

C 100BC. ۲۷

Encyclopedia Britanica, Vol, 3, U.S.A. 1965. Page 581. ۲۸

۲۹ ڈاکٹر صالحہ عبدالحکیم - قرآن حکیم کے اردو تراجم - مقالہ برائے پی۔ ایچ۔ ڈی (بیمبئی یونیورسٹی)

شرف الدین النکتی و اولادہ - بمبئی ۱۹۳۳ء - صفحہ ۳۶۵

۳۰ دیباچہ ترجمہ و تفسیر مولانا عبدالمجید دریابادی - تلخ کین کراچی - ۱۹۵۳ء - بحوالہ ڈاکٹر صالحہ - صفحہ ۳۶۳

۳۱ مقدمہ مترجم آن حکیم کے اردو تراجم - صالحہ عبدالحکیم

۳۲ بحوالہ صالحہ - صفحہ ۲ - دیباچہ انگریزی ترجمہ قرآن از محمد رادویک پکھتال

۳۳ Abdullah yusuf Ali, The Holy Quran Text and Translation

Preface to first edition - 1934. Page - iii

۳۴ دیباچہ تفہیم القرآن از سید ابوالاعلیٰ مودودی - مشمولہ تلخیص تفہیم القرآن مرکزی مکتبہ اسلامی - دہلی ۱۹۸۳ء

صفحہ ۵ - نیز تفہیم القرآن جلد اول ص: ۵

۱۱۔ بعض از دیباچہ تفہیم القرآن - اس میں شق (۵) صاحب مضمون کا اضافہ ہے۔

۱۲۔ ولذ قال عیسیٰ ابن مریم یبنی اسرائیل انی رسول اللہ الیکم مصداقا لما بین یدی من التوراة ومبشرا برسول یاتی من بعد اسمہ احمد - فلما جاءهم بالبینات قالوا هذا سحر مبین (الص - ۶) اور یاد کرو عیسیٰ ابن مریم کی وہ بات جو اس نے کہی تھی کہ ”اے بنی اسرائیل“ میں تمہاری طرف النذر کا بھیجا ہوا رسول ہوں۔ تصدیق کرنے والا ہوں ہوں اس توراة کی جو مجھ سے پہلے آئی موجود ہے اور بشارت دینے والا ہوں ایک رسول کی جو میرے بعد آئے گا جس کا نام احمد ہوگا“ مگر جب وہ ان کے پاس کھلی کھلی نشانیاں لے کر آیا تو انہوں نے کہا یہ صریح دھوکا ہے۔

۱۳۔ انجیل یوحنا ۱۲: ۲۶

۱۴۔ یوحنا ۱۱: ۳۱

۱۵۔ یوحنا ۱۵: ۲۶ ، ۱۶: ۴

۱۶۔ انجیل برناباس ۴: ۹۶

۱۷۔ ماخوذ از تفہیم القرآن - جلد پنجم ص ۳۶۱ تا ۴۵۵ از ابوالاعلیٰ مودودیؒ

۱۸۔ دیباچہ تفہیم از مولانا مودودیؒ جلد اول ص ۱۱ ”تفہیم القرآن ص ۴

۱۹۔ صالحہ ص ۳۵۸ - ۲۸ (الف) بحوالہ ہائبرٹش جنز ال آباد ۱۵۳۰ بابت ماچ - اپریل ۱۸۸۹ء

۲۰۔ ملاحظہ ہو صالحہ صفحہ ۲۳۳

ادارہ تحقیق کی مطبوعات کے علاوہ دوسرے مکتبوں کی دینی کتب بھی آپ ہم سے طلب کر سکتے ہیں
بعض کتابوں کے نام یہاں دیے جا رہے ہیں۔

۶۰/ =	۱۔ تذکرہ مولانا ابوالکلام آزاد	۱۵/ =	۱۔ بخاری شریف اردو ترجمہ مکمل ۳ جلدوں میں
۳۰/ =	۸۔ غیاث خاطر	۲۵/ =	۲۔ مسلم شریف اردو ترجمہ ۶ جلدوں میں
۵۰/ =	۹۔ خطبات آزاد	۹۵/ =	۳۔ مشکوٰۃ المصابیح اردو ترجمہ مکمل ۳ جلدوں میں
۳۰/ =	۱۰۔ مسلمان عورت	۸۵/ =	۴۔ موطا امام مالک اردو ترجمہ
۸/ =	۱۱۔ عزیمت و دعوت	۹/ =	۵۔ ترجمہ عارف المعارف (حضرت شاہ ابوالحسن علی دہلوی)
۸/ =	۱۲۔ اصحاب کعبہ	۱۵/ =	۶۔ ترجمہ انصاف بکری
۲۵/ =	۱۳۔ انتخاب مسلمان		

ملنے کا پتہ :- مکتبہ تحقیق و تصنیف اسلامی، بان والی کوٹہ، سوہرور، لاہور ۲۰۲۰۰۱